

മാതൃഭൂമി കാഴ്ച

വടക്കേമലബാറിന്റെ സ്വന്തം



കെ.എം.ഗോവി

■ സി.സരിത്

60 വർഷം മുമ്പ്, ലൈബ്രറി സയൻസ് എന്ന് മലയാളികളിൽ അധികമാരും കേട്ടിട്ടില്ലാത്ത കാലം. തലശ്ശേരിക്കാരനായ ഒരു യുവാവ് മദ്രാസ് സർവകലാശാലയിൽനിന്ന് ആ വിഷയത്തിൽ പി.ജി. ഡിപ്ലോമ നേടി. പിന്നീട് ദിർഘകാലം കൊൽക്കത്തയിലെ നാഷണൽ ലൈബ്രറിയിൽ ബിബ്ലിയോഗ്രഫി എഡിറ്ററായ അദ്ദേഹം ലൈബ്രറി ജീവനക്കാരനായി ഒതുങ്ങിക്കൂടിയില്ല. മറ്റൊരു ഭാഷയ്ക്കും അവകാശപ്പെടാനാകാത്ത സംഭാവന മാത്രമാണ് സമർപ്പിക്കുകയും ചെയ്തു. മലയാളത്തിൽ 1772 മുതൽ 2000 വരെയുള്ള കാലത്ത് പ്രസിദ്ധീകരിച്ച പുസ്തകങ്ങളുടെ ഗ്രന്ഥസൂചി തയ്യാറാക്കിയാണ് ആ അമൂല്യ സംഭാവന. കെ.എം. ഗോവി എന്ന ഗ്രന്ഥലയ ശാസ്ത്രജ്ഞനെ കേരള സാഹിത്യ അക്കാദമി സമഗ്ര സംഭാവനയ്ക്കുള്ള പുരസ്കാരം നല്കി ഈയിടെ ആദരിച്ചു.

1930 ജൂൺ 17ന് തലശ്ശേരി ചേറ്റാകുന്ന് കോരപ്രം വിട്ടിലാണ് കെ.എം.ഗോവിയുടെ ജനനം. അച്ഛൻ സി.കെ.ശങ്കുണ്ണി നായരും അമ്മ കെ.എം.മായിമ്മയും. കെ.പി.സി.സി. പ്രസിഡൻറും കോൺഗ്രസ് പ്രവർത്തകസമിതി അംഗവുമായിരുന്ന സി.കെ.ഗോവിന്ദൻ നായരുടെ സഹോദരനാണ് ശങ്കുണ്ണി നായർ.

നാലാമത്തെ വയസ്സിൽ അച്ഛനും 13-ാമത്തെ വയസ്സിൽ അമ്മയും മരിച്ചു. ബി.ഇ.എം.പി. ഹൈസ്കൂളിലെ വിദ്യാഭ്യാസത്തിനുശേഷം തലശ്ശേരി ബ്രണ്ണൻ

കോളേജിൽനിന്ന് സാമ്പത്തികശാസ്ത്രത്തിൽ ബിരുദം നേടി. തുടർന്ന് ചെന്നൈയിൽ ബന്ധുക്കളുടെ അടുത്തെത്തിയ അദ്ദേഹം മദ്രാസ് സെക്രട്ടേറിയറ്റിൽ ഗുമസ്തനായി. ഫയലുകൾക്കിടയിലെ ജീവിതം ഗോവിക്ക് പെട്ടെന്ന് മടുത്തു. ആരുമാസമായപ്പോൾ ജോലി രാജിവെച്ചു.

അങ്ങനെയിരിക്കെയാണ് ലൈബ്രറി സയൻസ് കോഴ്സിനെക്കുറിച്ച് അറിഞ്ഞതും മദ്രാസ് സർവകലാശാലയിൽ ചേർന്നതും. പഠനശേഷം 1952ൽ കോഴിക്കോട് ജില്ലാ ലൈബ്രറിയിൽ ലൈബ്രറിയനായി. അവിടെ മലബാർ ലൈബ്രറി അതോറിറ്റി സ്ഥാപിക്കുകയും പയ്യന്നൂർ, മഞ്ചേരി, പൊന്നാനി, ആലത്തൂർ തുടങ്ങിയ സ്ഥലങ്ങളിൽ അതിന്റെ ശാഖകൾ സ്ഥാപിക്കുകയും ചെയ്തു.

1956ലാണ് കൊൽക്കത്തയിലെ നാഷണൽ ലൈബ്രറിയിൽ ജോലിക്കുചേർന്നത്. നാഷണൽ ലൈബ്രറിയുടെ അകത്തളത്തിൽനിന്നാണ് ഗോവി ജീവിതസഖിയായ പുഷ്പവേണിയെ കണ്ടെത്തിയത്. അവിടെ വർക്ക് ഫീൽഡ് ഇൻഫർമേഷൻ ഓഫീസറായ പുഷ്പവേണി ഒറ്റപ്പാലം സ്വദേശിയാണ്. തമിഴ് ഭാഷയിലും സാഹിത്യത്തിലും ബിരുദാനന്തര ബിരുദമുള്ള അവർ വൈകും മുമ്പാമച് ബഷീറിന്റെ ബാല്യകാലസഖി തമിഴിലേക്ക് വിവർത്തനം ചെയ്തിട്ടുണ്ട്.

1987ൽ ജോലിയിൽനിന്ന് വിരമിച്ചു. 1994ൽ ഭാര്യ വിരമിച്ചശേഷം നാട്ടിലേക്കു മടങ്ങി. ഇൻഫോസിസിൽ ഉദ്യോഗസ്ഥനായ ഗൗതമും ലണ്ടനിൽ അധ്യാപികയായ അതുതയുമാണ് മക്കൾ.

കെ.എം.ഗോവിയും ഭാര്യ പുഷ്പവേണിയും



നടന്നു നടന്ന് സരോജിനി

■ പി.വി.ഷിബു

വയസ്സുകാരിയായ സരോജിനി കേരളവും ഇന്ത്യയും കടന്ന് ലോക ചാമ്പ്യൻഷിപ്പിൽ നേട്ടം കൈവരിച്ചിരിക്കുന്നു. ബ്രസീലിലെ പോർട്ടോ അലെഗ്രായിൽ നടന്ന ലോക മാസ്റ്റേഴ്സ് അത് ലറ്റിക് ചാമ്പ്യൻഷിപ്പിൽ 5000 മീറ്റർ നടത്തത്തിൽ ആറാം സ്ഥാനക്കാരിയായാണ് സരോജിനി ഇന്ത്യയുടെ അഭിമാനമായത്. 178 രാഷ്ട്രങ്ങളിൽനിന്നുള്ള കായികതാരങ്ങളാണ് 20-ാമത് ലോക ചാമ്പ്യൻഷിപ്പിൽ മാറ്റുരയ്ക്കാനെത്തിയത്.

തായ്പെയിൽ നടന്ന ഏഷ്യൻ മാസ്റ്റേഴ്സ് അത് ലറ്റിക് മീറ്റിലെ മികവാണ് സരോജിനിക്ക് ലോക ചാമ്പ്യൻഷിപ്പിലേക്ക് നടന്നു കയരാൻ വഴിയൊരുക്കിയത്. 40നും 45നും ഇടയിൽ പ്രായമുള്ളവരുടെ വിഭാഗത്തിലാണ് മത്സരിച്ചത്. പയ്യന്നൂർ തായിനേരിയിലെ തോലാട്ട് സരോജിനിയെന്ന വെറ്റൻ കായികതാരം ട്രാക്കിൽ

ഏറെ നേട്ടങ്ങൾ കേരളത്തിനുവേണ്ടിയും ഇന്ത്യക്കുവേണ്ടിയും സ്വന്തമാക്കിയിട്ടുണ്ട്. ബ്രസീലിൽ നടന്ന മീറ്റിൽ അർജൻറീന, ബ്രസീൽ, ചിലി എന്നീ രാജ്യങ്ങളിൽനിന്നുള്ള താരങ്ങളാണ് ആദ്യ മുന്നുസ്ഥാനങ്ങൾ നേടിയത്. ആറാം സ്ഥാനത്തെത്താനേ കഴിഞ്ഞുള്ളൂവെങ്കിലും കേരളത്തിനും ഇന്ത്യക്കും അത് വലിയ നേട്ടംതന്നെയാണ്. കേരളത്തിൽനിന്ന് ചാമ്പ്യൻഷിപ്പിൽ പങ്കെടുത്ത ഒമ്പതുപേരിൽ ഒരാളാണ് സരോജിനി. മുുള്ളവർക്കെന്നും ഹൈന്ദവിയുയോഗ്യത നേടാൻപോലും കഴിഞ്ഞില്ലെന്നറിയുമ്പോളാണ് സരോജിനിയുടെ നേട്ടത്തിന് തിളക്കമേറുന്നത്.

4-100 മീറ്റർ നിലയിൽ നാലാംസ്ഥാനവും 4-400 മീറ്റർ നിലയിൽ ആറാംസ്ഥാനവും സരോജിനി ഉൾപ്പെട്ട ടീം നേടി. ഏറണാകുളത്തു നിന്നുള്ള രജി എബ്രഹാം, ഡൽഹിക്കാരി ഇന്ദു, ആസാമിൽനിന്നുള്ള റാണി എന്നിവരായിരുന്നു നിലേ ടീമിൽ സരോജിനിക്കൊപ്പം ഓടിയത്. കേരളത്തിലെ മാസ്റ്റേഴ്സ് അത്ലറ്റിക്സ് രംഗ

ത്ത് കുറേ വർഷങ്ങളായി നിറഞ്ഞ സാന്നിധ്യമാണ് സരോജിനി. കഴിഞ്ഞവർഷം ഏറണാകുളത്തു നടന്ന സംസ്ഥാന മാസ്റ്റേഴ്സ് അത്ലറ്റിക്സിൽ നാലു മെഡലുകളാണ് സരോജിനി കരസ്ഥമാക്കിയത്. 5000 മീറ്റർ നടത്തം, 1500 മീറ്റർ, 500 മീറ്റർ ഓട്ടം എന്നിവയിൽ ഒന്നാം സ്ഥാനം കരസ്ഥമാക്കിയപ്പോൾ, 4-100 മീറ്റർ നിലയിൽ സരോജിനിയുടെ ടീം രണ്ടാം സ്ഥാനത്തായി. ബാംഗ്ലൂരിൽ നടന്ന ദേശീയ മാസ്റ്റേഴ്സ് അത്ലറ്റിക്സിലും നേട്ടം കൈവരിച്ചു.

കഴിഞ്ഞവർഷം ചെന്നൈയിൽ നടന്ന ഏഷ്യൻ മാസ്റ്റേഴ്സ് അത്ലറ്റിക്സിൽ സ്റ്റീപ്പിൾചേസിലും സരോജിനി പങ്കെടുത്തിരുന്നു. ആറാംസ്ഥാനവും നേടി. 2011 ജൂലായിൽ അമേരിക്കയിൽ നടന്ന ലോക ചാമ്പ്യൻഷിപ്പിലേക്ക് യോഗ്യതനേടിയിരുന്നു. എന്നാൽ, പണമില്ലാത്തതിനാൽ പോകാനായില്ല. ഇത്തവണ ബ്രസീലിലേക്ക് പോകാൻ അവസരം ഒരുങ്ങിയപ്പോഴും നടക്കുമോയെന്ന് സരോജിനിക്ക് സംശയമായിരുന്നു. എന്നാൽ സരോജിനി ബ്രസീലിൽ നടക്കാൻ നാട്

ന്നിച്ച്. നാട്ടുകാരുടെ സഹായത്താൽ സ്വരൂപിച്ച പണമാണ് സരോജിനിക്ക് തുണയായത്. ലോക മീറ്റുകളിൽ ഇന്ത്യയെ പ്രതിനിധാനം ചെയ്യുന്ന സരോജിനി കൂലിപ്പണിയെടുത്താണ് ജീവിക്കുന്നത്. നേരത്തേ പയ്യന്നൂരിലെ ഒരു വസ്ത്രവിലുപാലയിൽ വില്പനക്കാരിയായിരുന്നു. മത്സരങ്ങളുടെ തിരക്കുകൾ കാരണമാണ് ആ ജോലി ഉപേക്ഷിച്ചത്. മികച്ച മാപ്പിളപ്പാട്ടുകാരികൂടിയാണ് സരോജിനി.

കായികതാരങ്ങൾക്കും ചാമ്പ്യൻഷിപ്പുകൾക്കും വേണ്ടി കോടികൾ ഒഴുക്കുന്ന സർക്കാറുകൾ മാസ്റ്റേഴ്സ് അത്ലറ്റിക്സിനോടും വെറ്റൻ താരങ്ങളോടും പലപ്പോഴും മുഖംതിരിച്ചുനിൽക്കുകയാണ്. സ്ഥിരവരുമാനമുള്ള ഒരു ജോലിയാണ് നിർധന കുടുംബാംഗമായ ഈ കായികതാരത്തിന്റെ സ്വപ്നം. അതിന് സർക്കാരിന്റെയും അധികൃതരുടെയും കനിവുണ്ടാകുമെന്ന പ്രതീക്ഷയിലാണ് സരോജിനി. ■

സരോജിനി

കേരള സാഹിത്യ അക്കാദമിയുടെ സമഗ്ര സംഭാവനയ്ക്കുള്ള പുരസ്കാരം നേടിയ കെ.എം.ഗോവിയുടെ വിശേഷങ്ങൾ

മലയാളത്തിന്റെ ഗ്രന്ഥാലയ ശാസ്ത്രജ്ഞൻ

പുസ്തക സ്നേഹികളും കളന്മാരും

നാഷണൽ ലൈബ്രറി ഓഫ് ഇന്ത്യ തുടങ്ങിയത് 1836ലാണ്. അന്ന് കൽക്കത്ത പബ്ലിക് ലൈബ്രറി എന്നായിരുന്നു പേര്. 1903ൽ ഈസ്റ്റ് ഇന്ത്യാകമ്പനി വക ലൈബ്രറികളും ഡിപ്പാർട്ട്മെൻറ് ലൈബ്രറികളും യോജിപ്പിച്ച് ഇംപീരിയൽ ലൈബ്രറി ഓഫ് ഇന്ത്യ എന്നാക്കി പേര്. 1953 ഫിബ്രവരി ഒന്നിനാണ് നാഷണൽ ലൈബ്രറി എന്ന് നാമകരണം ചെയ്തത്. കേന്ദ്ര മാനവവിഭവശേഷി മന്ത്രാലയത്തിനു കീഴിലെ ലൈബ്രറിയിൽ വിദേശ ഭാഷകളിലെയും ഇന്ത്യയിലെ പ്രാദേശിക ഭാഷകളിലെയും പുസ്തകങ്ങളുണ്ട്.

1200 ജീവനക്കാരുള്ള മഹാഗ്രന്ഥാലയം റഫറൻസ് ലൈബ്രറിയാണ്. പാർലമെൻറംഗങ്ങളെ പോലെയുള്ളവർക്കേ അവിടെനിന്ന് പുസ്തകം പുറത്തേക്കു നല്കാറുള്ളൂ. അല്ലാത്തവർ അവിടെയിരുന്ന് വായിക്കുകയും കുറിപ്പെടുക്കുകയും വേണം. കർശന നിരീക്ഷണമുണ്ടായിരുന്നെങ്കിലും നാഷണൽ ലൈബ്രറിയിൽ പുസ്തകക്കുളുന്മാരും കുറവല്ലായിരുന്നുവെന്ന് ഗോവി ഓർക്കുന്നു. ചില പുസ്തകങ്ങളൊക്കെ പുസ്തകപ്രേമികളായ 'കളന്മാർ' കൊണ്ടുപോയിട്ടുണ്ട്. സംശയംതോന്നിയാൽ ആ 'കളന്മാർ' പിന്നീട് എത്തിയാൽ കൂടെത്തന്നെ ജീവനക്കാരും നടക്കുമായിരുന്നു. മൊറാർജി ദേശായി മന്ത്രിസഭാംഗമായിരുന്ന പ്രതാപ് ചന്ദർ ഒരിക്കൽ ആറ് എൻസൈക്ലോപീഡിയയുമായി നാഷണൽ ലൈബ്രറിക്കുമുന്നിൽ നിക്ഷയിൽ വന്നിറങ്ങി. ലൈബ്രറിയിൽനിന്ന് മോഷണംപോയ പുസ്തകങ്ങളായിരുന്നു അവ. ഒരു കടയിൽനിന്ന് എൻസൈക്ലോപീഡിയ വാങ്ങി മരിച്ചുനോക്കിയപ്പോൾ അവയുടെ താളുകളിൽ ലൈബ്രറിയുടെ മുദ്രകണ്ട ഉടനെ അദ്ദേഹം പുസ്തകങ്ങൾ തിരികെ എത്തിക്കുകയായിരുന്നു.

കേരളത്തിൽനിന്ന് ഒട്ടേറെ പ്രമുഖർ പുസ്തകങ്ങൾ തേടി നാഷണൽ ലൈബ്രറിയിലെത്തുമായിരുന്നു. സി.പി.ഐ. നേതാവും കമ്മ്യൂണിസ്റ്റ് സൈദ്ധാന്തകനുമായ കെ.ദാമോദൻ പലതവണ ലൈബ്രറിയിൽ വന്നു പോയിട്ടുണ്ട്. സി.പി.എം. നേതാവ് പി.ഗോവിന്ദപ്പിള്ളയും വരാറുണ്ടായിരുന്നു. ലൈബ്രറിയിൽ സി.പി.എം. തൊഴിലാളി യൂണിയന്റെ മുന്നുമ്പാസത്തെ സമരത്തെത്തുടർന്ന് പ്രതിസന്ധിയുണ്ടായ കാലത്ത് പി.ജി. അവിടെ വന്നിരുന്നു. ലൈബ്രറിയുടെ പ്രവർത്തനത്തെ ഉലച്ച സമരത്തോടുള്ള പ്രതിഷേധം പി.ജി.യോട് തുറന്നു പ്രകടിപ്പിക്കാനും ഗോവി മടികാണിച്ചില്ല. ദാമോദൻ വലിയ ഗുണം പുസ്തകം കൃത്യസമയത്ത് തിരിച്ചുത്തിച്ചിരുന്നുവെന്നതാണ് -ഗോവി പറഞ്ഞു.

ഓ, കൊൽക്കത്ത!

കൊൽക്കത്തയിൽ ഗോവിയുടെകുടി നേതൃത്വത്തിൽ കൽക്കത്ത സാഹിത്യവേദി പ്രവർത്തിച്ചിരുന്നു. അക്കിത്തം, ഉറുബ്, പി.കുഞ്ഞിരാമൻ നായർ, മാതൃഭൂമി പത്രാധിപരായിരുന്ന എ.പി.ഉദയനും എന്നിവരെ സാഹിത്യവേദിയുടെ പരിപാടികളിൽ പങ്കെടുപ്പിക്കാനായിട്ടുണ്ട്. കലാമണ്ഡലത്തിന്റെ വാർഷികത്തിൽ പങ്കെടുക്കാൻ സത്യജിത് റായിയെ ക്ഷണിക്കാൻ പോയത് ഗോവി ഓർക്കുന്നു. കഥകളിയെക്കുറിച്ച് തനിക്ക് കാര്യമായി ഒന്നും അറിയില്ലെന്ന് തുറന്നുപറയാൻ സത്യജിത് റായിക്ക് മടിച്ചില്ലായിരുന്നു.

“കേരളത്തിലേതുപോലെയല്ല മികച്ച ലൈബ്രറി സംസ്ഥാനമാണ് കൊൽക്കത്തയിൽ. ഇവിടെ ഗാർദികോപകരണങ്ങൾ തവണവ്യവസ്ഥയിൽ വാങ്ങുന്നതുപോലെ കൊൽക്കത്തയിൽ വാങ്ങുന്നത് പുസ്തകങ്ങളാണ്. അവിടെ രബീന്ദ്രനാഥ ടാഗോർ, സ്വാമി വിവേകാനന്ദൻ എന്നിവരുടെ സന്ധ്യഭക്തികളില്ലാത്ത വിടുകൾ കുറവായിരിക്കും. നാഷണൽ ലൈബ്രറിയിലെ ജീവനക്കാരെന്ന് പറഞ്ഞാൽ കൊൽക്കത്തയിൽ എല്ലാവർക്കും വലിയ ബഹുമാനമാണ്” കറുപ്പും വെള്ളവും നിറഞ്ഞ കൊൽക്കത്ത ഓർമകൾ ഇന്നും ഗോവിയുടെ മനസ്സിൽ തെളിഞ്ഞുനിൽക്കുന്നു. ■

